



(எட்டாவது பாராளுமன்றம் - முதலாவது கூட்டத்தொடர்)

இல. 239.]

பாராளுமன்றம்

ஒழுங்குப் பத்திரம்

2018 பெப்ரவரி 20 செவ்வாய்க்கிழமை, பி.ப. 1.00 மணிக்கு

வாய்மூல விடைக்கான வினாக்கள்

1.

857/ '16

கௌரவ புத்திக்க பத்திறண,— நீர்ப்பாசன மற்றும் நீரக வளமூல முகாமைத்துவ அமைச்சரைக் கேட்பதற்கு,— (1)

- (அ) (i) நில்வளா திட்டத்தின் முதலாம் மற்றும் இரண்டாம் கட்டங்கள் நடைமுறைப்படுத்தப்பட்ட பிரதேசங்களில் காணிகள் இக் கருத்திட்டத்திற்கு சுவீகரிக்கப்பட்டதென்பதையும்;
- (ii) மேற்படி சுவீகரிப்பின் பின்னர் இதற்கு உரிய முறையியலின் கீழ் இருமடித்தாள் தயாரிக்கப்படவில்லையென்பதையும்;
- (iii) எனவே கருத்திட்டத்திற்குரிய காணிகள் வேறு தரப்பினரால் கைப்பற்றப்பட்டு வருகிறதென்பதையும்;

அவர் அறிவாரா?

- (ஆ) (i) நில்வளா திட்டத்திற்கு சுவீகரிக்கப்பட்ட தோட்டக் காணி மற்றும் வயல் காணிகளின் அளவு தனித்தனியே எவ்வளவென்பதையும்;
- (ii) இக்காணிகளில் ஒழுங்கான முறையில் இருமடித்தாள்கள் தயாரித்து முடிக்கப்பட்டுள்ள காணிகளின் அளவு எவ்வளவென்பதையும்;
- (iii) நில்வளா திட்டத்திற்குரிய காணிகள் பற்றி மீள் கணிப்பீடொன்றை மேற்கொள்வாரா என்பதையும்;
- (iv) ஆமெனின், அத்திகதி யாதென்பதையும்;

அவர் குறிப்பிடுவாரா?

- (இ) (i) காணிகளின் முறைகேடான பயன்பாடு பற்றி முறைப்பாடுகள் கிடைத்துள்ளதா என்பதையும்;
- (ii) ஆமெனின், கிடைத்துள்ள முறைப்பாடுகளின் எண்ணிக்கை எவ்வளவென்பதையும்;
- (iii) இம்முறைப்பாடுகள் தொடர்பாக மேல்கொள்ளப்பட்ட நடவடிக்கைகள் யாவை என்பதையும்;

அவர் இச்சபையில் அறிவிப்பாரா?

- (ஈ) இன்றேல், ஏன்?

(2)

2.

1249/'16

கௌரவ பத்ம உதயசாந்த குணசேகர,— நகரத் திட்டமிடல் மற்றும் நீர்வழங்கல் அமைச்சரைக் கேட்பதற்கு,—(1)

- (அ) (i) 1983 ஆம் ஆண்டளவில் கிளிநொச்சி மாவட்டத்தில் தேசிய நீர் வழங்கல் மற்றும் வடிகாலமைப்புச் சபையினால் சுத்திகரிக்கப்பட்ட குடிநீர் வழங்கப்பட்டிருந்த வீடுகளின் எண்ணிக்கை யாது;
- (ii) இன்றளவில் சுத்திகரிக்கப்பட்ட குடிநீர் வழங்கப்படுகின்ற வீடுகளின் எண்ணிக்கை யாது;
- (iii) 1983 ஆம் ஆண்டின் பின்னர் யுத்த நிலைமை முடிவடையும் வரை குடிநீர் வழங்குவதற்காக ஒவ்வோர் ஆண்டிற்கும் அரசாங்கம் ஒதுக்கிய மொத்தப் பணத்தொகை யாது;
- (iv) யுத்த நிலைமை முடிவடைந்த பின்னர் 2015 ஆம் ஆண்டு வரை குடிநீர் வழங்கல் கருத்திட்டங்களுக்காக அரசாங்கம் ஒதுக்கிய மொத்த பணத்தொகை ஆண்டு வாரியாக தனித்தனியாக எவ்வளவு;
- (v) மேற்படி அனைத்தினதும் முன்னேற்ற அறிக்கையைச் சமர்ப்பிப்பாரா? என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

1427/'16

கௌரவ பந்துல குணவர்தன,— பெற்றோலிய வளங்கள் அபிவிருத்தி அமைச்சரைக் கேட்பதற்கு,—(1)

- (அ) (i) 2016 ஆம் ஆண்டுக்கான வரவு செலவுத் திட்டத்தின் 203 வது பிரேரணைக்கு அமைய, 2016 ஆம் ஆண்டில் உராய்வு நீக்கி எண்ணெய்க்கான சந்தை திறந்துவிடப்பட்டதா என்பதையும்;
- (ii) அதன்படி உராய்வுநீக்கி எண்ணெய்ச் சந்தையில் பிரவேசித்த புதிய வழங்குனர்கள் யாவர் என்பதையும்;
- (iii) 2009 ஆம் ஆண்டு தொடக்கம் 2016 ஆம் ஆண்டு வரை இலங்கையில் உராய்வுநீக்கி எண்ணெய் வழங்கல் கம்பனிகள் உள்நாட்டு இறைவரித் திணைக்களத்திற்கு அறிவித்துள்ள தேறிய இலாபம் ஒவ்வொரு கம்பனிக்கமைய மற்றும் ஆண்டுவாரியாக வெவ்வேறாக எவ்வளவென்பதையும்;
- (iv) இலங்கை பெற்றோலியக் கூட்டுத்தாபனத்திற்குரியதாக இருந்த உராய்வு நீக்கி எண்ணெய் ஏகபோக உரிமையை இல்லாமற்செய்வதற்காக அன்றிலிருந்து இன்றுவரை அரசாங்கம் பின்பற்றிய மூலோபாயங்கள் யாவையென்பதையும்;
- (v) 2003 ஆம் ஆண்டு தொடக்கம் இன்று வரை இந்திய ஓயில் கம்பனி விற்பனை செய்த உராய்வுநீக்கி எண்ணெயின் அளவு மற்றும் அவற்றின் விற்பனை மூலம் மாத்திரம் பெற்ற வருடாந்த இலாபம் ஒவ்வொரு வருடத்திற்கமைய வெவ்வேறாக எவ்வளவென்பதையும்;

அவர் இச்சபையில் அறிவிப்பாரா?

(ஆ) இன்றேல், ஏன்?

4.

1659/ '17

கௌரவ சமிந்த விஜேசிறி,— மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) ஊவா மாகாண சபையின் கீழ் நிர்வகிக்கப்படும் ஆயுர்வேத வைத்தியசாலைகள் மற்றும் ஆயுர்வேத மருத்துவ நிலையங்களின் எண்ணிக்கை வெவ்வேறாக எத்தனையென்பதையும்;
- (ii) அந்த வைத்தியசாலைகள் மற்றும் மருத்துவ நிலையங்களின் பெயர்கள் யாவை என்பதையும்;
- (iii) தற்போது அந்த வைத்தியசாலைகள் மற்றும் மருத்துவ நிலையங்களில் பணி புரியும் மொத்த ஊழியர்களின் எண்ணிக்கை வெவ்வேறாக எவ்வளவென்பதையும்;
- (iv) ஊவா மாகாணசபையின் தற்போதைய முதலமைச்சர் அந்தப் பதவிக்கு நியமனம் பெற்றதன் பின்னர் மாகாணத்திலுள்ள ஆயுர்வேத வைத்தியசாலைகள் மற்றும் மருத்துவ நிலையங்களுக்கு தொழில்வாய்ப்புக்கள் வழங்கப்பட்டவர்களின் எண்ணிக்கை எத்தனையென்பதையும்;
- (v) அவ்வாறு தொழில் வாய்ப்புக்கள் வழங்கப்பட்டவர்களின் பெயர்கள், முகவரிகள் மற்றும் பதவிகள் யாவை என்பதையும்;
- அவர் இச்சபையில் அறிவிப்பாரா?

(ஆ) இன்றேல், ஏன்?

5.

2001/ '17

கௌரவ பிமல் ரத்நாயக்க,— நிதி மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) நிதி மற்றும் வெகுசன ஊடக அமைச்சரின் அமைச்ச அலுவலகங்களின் முகவரிகள் யாவை என்பதையும்;
- (ii) அந்த அலுவலகங்களுக்காக வாடகை அல்லது குத்தகை செலுத்தப்படின் அந்த மாதாந்த வாடகை/ குத்தகைத் தொகை எவ்வளவென்பதையும்;
- (iii) 2015 - 2017 ஆம் ஆண்டின் இதுவரை செலுத்தப்பட்டுள்ள மொத்த வாடகை/ குத்தகைத் தொகை எவ்வளவென்பதையும்;
- அவர் இச்சபைக்கு அறிவிப்பாரா?
- (ஆ) (i) அமைச்சரின் பிரத்தியேக பதவியணியின் உத்தியோகத்தர்களின் எண்ணிக்கை யாதென்பதையும்;
- (ii) அந்த பிரத்தியேக பதவியணிக்கு ஒதுக்கப்பட்ட வாகனங்களின் எண்ணிக்கை யாதென்பதையும்;
- (iii) அமைச்சருக்காக ஒதுக்கப்பட்டுள்ள வாகனங்களின் எண்ணிக்கை யாதென்பதையும்;
- ஒவ்வொரு அமைச்சருக்கு ஏற்ப வெவ்வேறாக எவ்வளவென அவர் இச்சபைக்கு அறிவிப்பாரா?

(இ) இன்றேல், ஏன்?

6.

2009/ '17

கௌரவ வாசுதேவ நாணாயக்கார,— சமூக வலுவூட்டல், நலன்புரி மற்றும் மலைநாட்டு மரபுரிமைகள் அமைச்சரைக் கேட்பதற்கு,— (1)

- (அ) (i) வசிப்பதற்கு வீடின்றி ஆங்காங்கே சென்று, வெளி விறாந்தைகளில் இரவினைக் கழிக்கும் ஏழை மக்கள் காற்று மற்றும் மழையுடன் கூடிய நாட்களில் மிகவும் கவலைக்கிடமான நிலையை எதிர்நோக்க நேரிடுவதனை ஏற்றுக்கொள்வாரா என்பதையும்;
- (ii) கொழும்பு நகரத்திலும் ஏனைய பிரதான நகரங்களிலும் இத்தகைய கதியற்ற நிலையிலுள்ள ஏழை மக்களுக்கு பாதுகாப்பளிப்பதற்கு உள்ளூராட்சி நிறுவனங்கள் ஊடாக தற்காலிக தங்குமிடங்கள் எனப்படும் “மடங்களை” நிர்மாணித்துக் கொடுக்க நடவடிக்கை எடுப்பாரா என்பதையும்;
- அவர் இச்சபையில் அறிவிப்பாரா?

(ஆ) இன்றேல், ஏன்?

7.

2111/'17

கௌரவ டக்ளஸ் தேவானந்தா,— கல்வி அமைச்சரைக் கேட்பதற்கு,— (1)

- (அ) (i) இலங்கையிலுள்ள தேசிய பாடசாலைகளின் மொத்த எண்ணிக்கை யாது என்பதையும்;
- (ii) நிரந்தர அதிபர்கள் நியமிக்கப்பட்டுள்ள பாடசாலைகளின் எண்ணிக்கை யாது என்பதையும்;
- (iii) பதில் கடமை அதிபர்கள் பணியாற்றும் தேசிய பாடசாலைகளின் எண்ணிக்கை யாது என்பதையும்;
- (iv) நிரந்தர அதிபர்கள் இல்லாத பாடசாலைகளுக்கு நிரந்தர அதிபர்களை நியமிக்கும் திகதி யாது என்பதையும்;
- அவர் இச்சபையில் அறிவிப்பாரா?
- (ஆ) இன்றேல், ஏன்?

8.

2131/'17

கௌரவ (டாக்டர்) நளிந்த ஜயதிஸ்ஸ,— பிரதம அமைச்சரும், தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

- (அ) (i) 2009 ஆம் ஆண்டு முதல் இற்றைவரை மருத்துவ பட்டத்தைக் கற்பதற்காக வெளிநாடு சென்றுள்ள இலங்கை மாணவர்களின் எண்ணிக்கை;
- (ii) அவர்கள் அனுமதிபெற்றுள்ள வெளிநாட்டு மருத்துவ பீடங்கள் மற்றும் அவற்றில் அனுமதிபெற்றுள்ள மாணவர்களின் எண்ணிக்கை;
- (iii) மேற்படி வெளிநாட்டு மருத்துவக் கல்வி காரணமாக இந்நாடு இழந்துள்ள வெளிநாட்டுச் செலாவணித் தொகை;
- ஒவ்வொரு வருட அடிப்படையில், தனித்தனியே யாது என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

9.

2150/'17

கௌரவ அசோக பிரியந்த,— கமத்தொழில் அமைச்சரைக் கேட்பதற்கு,— (1)

- (அ) (i) கடந்த போகத்தில் வடமேல் மாகாணத்தில் நிலவிய கடும் வரட்சி காரணமாக நெல் வயல்கள் பாழடைந்தமையை அறிவாரா;
- (ii) ஆமெனின், அவ்வாறு அழிவடைந்த நெல் வயல்களின் அளவு ஒவ்வொரு பிரதேச செயலாளர் பிரிவுக்கமைய வெவ்வேறாக எவ்வளவு;
- (iii) அவ்வாறு பாதிக்கப்பட்ட விவசாய குடும்பங்களின் எண்ணிக்கை எவ்வளவு;
- (iv) அந்த விவசாய குடும்பங்களுக்கு ஏதேனும் நடவடிக்கை செலுத்தப்பட்டிருப்பின், அது தொடர்பான விபரங்கள் யாவை;
- என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

10.

2178/ '17

கௌரவ உதய பிரபாத் கம்மன்பில,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

(அ) 2016 ஆம் ஆண்டில் கொஸ்கம, சாலாவ இராணுவ ஆயுத களஞ்சியம் வெடித்தமையினால்,

- (i) உயிரிழந்தவர்களின் எண்ணிக்கை எவ்வளவென்பதையும்;
- (ii) அங்கவீனமுற்றவர்களின் எண்ணிக்கை எவ்வளவென்பதையும்;
- (iii) பாதிக்கப்பட்ட ஆட்களுக்கு அரசாங்கத்தின் சார்பில் செலுத்தப்பட்ட மொத்த இழப்பீட்டுத் தொகை எவ்வளவென்பதையும்;
- (iv) உயிரிழந்த ஆளொருவருக்காக அரசாங்கத்தின் சார்பில் செலுத்தப்பட்ட இழப்பீட்டுத் தொகை எவ்வளவென்பதையும்;
- (v) சேதமடைந்த வீடுகளுக்காக செலுத்தப்பட்ட கூடியபட்ச மற்றும் குறைந்தபட்ச இழப்பீட்டுத் தொகை எவ்வளவென்பதையும்;
- (vi) இடம்பெயர்ந்த சகலருக்கும் நிரந்தர வீடுகள் பெற்றுக்கொடுக்கப்பட்டுள்ளதா என்பதையும்;
- (vii) இடம்பெயர்ந்த குடும்பமொன்றிற்கு நிரந்தர வீடொன்று பெற்றுக் கொடுக்கப்பட்ட அண்மித்த திகதி யாதென்பதையும்;

அவர் இச்சபையில் அறிவிப்பாரா?

(ஆ) இன்றேல், ஏன்?

11.

2201/ '17

கௌரவ மஹிந்தானந்த அலுத்தமகே,— சுகாதாரம், போசணை மற்றும் சுதேச மருத்துவ அமைச்சரைக் கேட்பதற்கு,— (1)

- (அ) (i) பெருந்தோட்டங்களில் வாழும் 08 இலட்சத்திற்கு மேற்பட்ட மக்களின் சுகாதார நிலைமையை மேம்படுத்தும் நோக்கத்தில் பெருந்தோட்ட வைத்தியசாலைகளை அரசாங்கத்திற்கு பொறுப்பேற்கும் நிகழ்ச்சித்திட்டமொன்று கடந்த அரசாங்கத்தினால் நடைமுறைப்படுத்தப்பட்டதென்பதை ஏற்றுக்கொள்வாரா என்பதையும்;
- (ii) மேற்படி நிகழ்ச்சித்திட்டத்திற்கேற்ப 2014 ஆம் ஆண்டு நிறைவுபெறும் போது அவ்வாறு அரசிற்கு பொறுப்பேற்றுக்கொள்ளப்பட்ட பெருந்தோட்ட வைத்தியசாலைகளின் எண்ணிக்கை, வைத்தியசாலையின் பெயர் மற்றும் பொறுப்பேற்றுக்கொள்ளப்பட்ட காலகட்டம் யாதென்பதையும்;
- (iii) தற்போது இக்கருத்திட்டம் நடைமுறையிலில்லை என்பதை ஏற்றுக்கொள்வாரா என்பதையும்;
- (iv) இக்கருத்திட்டத்திற்காக அமைச்சினால் செலவிடப்பட்ட பணத்தொகை வருடாந்தம் எவ்வளவென்பதை சமர்ப்பிப்பாரா என்பதையும்;
- (v) பெருந்தோட்ட சுகாதார நிலைமையை மேம்படுத்துவதற்கு இக்கருத்திட்டம் பெரும் உந்துசக்தியாக இருந்ததால் அதனை துரிதமாக மீள ஆரம்பிப்பாரா என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

12.

2224/'17

கௌரவ இ. சால்ஸ் நிர்மலநாதன்,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

- (அ) (i) 1970 ஆம் ஆண்டிலிருந்து 2006 ஆம் ஆண்டு வரை மன்னார் மாவட்டத்தின், மாந்தை மேற்கு பிரதேச செயலாளர் பிரிவின், விடத்தல்தீவு மீனவ கிராமத்தில் ஐந்து வாடிகளைக்கொண்ட இறங்குதுறையொன்று இயங்கி வந்ததென்பதையும்;
- (ii) 2006 ஆம் ஆண்டிலிருந்து இற்றை வரை மேற்படி இறங்குதுறை இருந்த பிரதேசத்தில் இலங்கைத் தரைப்படையினரால் தற்காலிக முகாமொன்று அமைக்கப்பட்டுள்ளதென்பதையும்;
- (iii) இறங்குதுறை அமைந்துள்ள பிரதேசம் இராணுவ கட்டுப்பாட்டின் கீழ் உள்ளதால், மீனவர்களின் அன்றாட நடவடிக்கைகளுக்கு உரிய இடமொன்று இல்லாத காரணத்தினால் இவர்கள் பெரும் அசௌகரியத்துக்கு உள்ளாகியுள்ளனர் என்பதையும்;
- (iv) மீன் சந்தைப்படுத்தவும், ஏற்றுமதி பணிகளுக்கான வாடிகளை அமைத்து அதனுடன் தொடர்புடைய பணிகளை மேற்கொள்வதற்குமான இறங்குதுறை ஒன்று இல்லாமையினால் மேற்படி மீனவர்களின் வாழ்வாதார வழிகள் அச்சுறுத்தலுக்குள்ளாகி வருமானம் வீழ்ச்சியடைந்துள்ளதென்பதையும்;
- (v) மேற்படி இறங்குதுறையை மீனவர்களின் பயன்பாட்டுக்காக பெற்றுக் கொடுத்தல் தொடர்பாக என்னால் 2017.07.21 ஆம் திகதி எழுத்துமூல வேண்டுகோளொன்று முன்வைக்கப்பட்டுள்ளதென்பதையும்;

அவர் அறிவாரா?

- (ஆ) ஆமெனில், குறித்த இறங்குதுறையை மீனவர்களின் பயன்பாட்டுக்கு துரிதமாக பெற்றுக் கொடுப்பதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

13.

2227/'17

கௌரவ ஹேஷான் விதானகே,— கல்வி அமைச்சரைக் கேட்பதற்கு,— (1)

- (அ) (i) இரத்தினபுரி மாவட்டத்திற்காக அங்கீகரிக்கப்பட்டுள்ள, இலங்கை கல்வி நிர்வாகச் சேவையின், இலங்கை பாடசாலை அதிபர் சேவையின் மற்றும் இலங்கை ஆசிரியர் சேவையின் அலுவலர் எண்ணிக்கை யாதென்பதையும்;
- (ii) தற்போது மேற்படி சேவைகளில் சேவையில் ஈடுபட்டுள்ள எண்ணிக்கை தனித்தனியாக எவ்வளவென்பதையும்;
- (iii) இரத்தினபுரி மாவட்டத்தில் மேற்படி ஒவ்வொரு சேவையிலும் உள்ள வெற்றிடங்களின் எண்ணிக்கை தனித்தனியாக எவ்வளவென்பதையும்;
- (iv) மேற்படி வெற்றிடங்களை நிரப்ப அமைச்சு எடுக்கின்ற நடவடிக்கைகள் யாவையென்பதையும்;

அவர் இச்சபைக்கு அறிவிப்பாரா?

- (ஆ) இன்றேல், ஏன்?

14.

2282/ '17

கௌரவ ரீ. ரஞ்ஜித் த. சொய்சா,— சுகாதாரம், போசணை மற்றும் சுதேச மருத்துவ அமைச்சரைக் கேட்பதற்கு,— (1)

- (அ) (i) புகையிலை மற்றும் மதுசாரம் பற்றிய தேசிய அதிகாரசபையானது சுகாதாரம், போசணை மற்றும் சுதேச மருத்துவ அமைச்சின் கீழ் இயங்கும் ஒரு நிறுவனமா என்பதையும்;
- (ii) நாட்டில் மதுசாரம் பாவிக்கும் ஆட்களில் 61% வீதமானோர் கள்ளச் சாராயம் (கசிப்பு) அருந்துபவர்களென, நிதி அமைச்சர் 2017 யூன் மாதம் 22 ஆம் திகதி பாராளுமன்றத்தில் முன்வைத்த கூற்று உண்மையானதா என்பதையும்;
- (iii) ஆமெனில், அதற்கு ஏதுவாயமைந்த காரணங்கள் யாவை என்பதையும்;
- (iv) இன்றேல், இக்கூற்றுக்கு எதிராக புகையிலை மற்றும் மதுசாரம் பற்றிய தேசிய அதிகாரசபை எடுத்துள்ள நடவடிக்கை யாது என்பதையும்;
- அவர் இச்சபையில் அறிவிப்பாரா?
- (ஆ) இன்றேல், ஏன்?

15.

2677/ '17

கௌரவ ஜனக பண்டார தென்னகோன்,— துறைமுகங்கள் மற்றும் கப்பற்றுறை அலுவல்கள் அமைச்சரைக் கேட்பதற்கு,— (1)

- (அ) (i) 2018 ஆம் ஆண்டுக்கான வரவு செலவுத்திட்டத்தின் மூலம் கப்பற்றுறையை வெளிநாட்டுக் கம்பனிகளுக்கு 100% திறந்து விடுவதற்கு செய்யப்பட்ட முன்மொழிவுக்கு இணங்குகின்றீர்களா;
- (ii) இலங்கை கப்பல் முகவர்களின் சங்கத்தினால் (CASA) அரசாங்கத்தின் பொறுப்பு வாய்ந்த உத்தியோகத்தர்களுக்கு கடிதம் மூலம் அறிவிக்கப்பட்டுள்ளவாறு, இந்த திறந்துவிடுதலை நிறுத்துவதற்கு நடவடிக்கை எடுப்பாரா;
- (iii) கப்பல் கம்பனிகள் தனியுரிமையாவதைத் தடுப்பதற்கு மேற்கொள்ளப்பட்டுள்ள நடவடிக்கைகள் யாவை;
- என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அமர்வு,— 7ஆம் இலக்க பாராளுமன்ற நிலையியற் கட்டளையின் ஏற்பாடுகளினாலும் 2016.03.08 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணைகளினாலும் தடைபெறாமல், இன்றைய தினம் சபை அமர்வு நேரம் பி.ப 1.00 மணி முதல் பி.ப. 6.30 மணிவரை இருக்குமாக. பி.ப. 2.00 மணிக்கு 7(5) ஆம் இலக்க பாராளுமன்ற நிலையியற் கட்டளை தொழிற்படுமாக. பி.ப. 6.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

பிரேரணை முன்னறிவித்தல்களும் தினப்பணிகளும்

* 1.

போக்குவரத்து மற்றும் சிவில் விமானச் சேவைகள் அமைச்சர்,— மோட்டார் வாகனச் சட்டத்தின் கீழ் ஒழுங்குவிதி,— (203 ஆம் அத்தியாயமான) மோட்டார் வாகனச் சட்டத்தின் 21, 22, 23, 24 மற்றும் 24அ பிரிவுகளுடன் சேர்த்து வாசிக்கப்படும் அச்சட்டத்தின் 237 ஆம் பிரிவின் கீழ் போக்குவரத்து மற்றும் சிவில் விமானச் சேவைகள் அமைச்சரால் ஆக்கப்பட்டு, 2017 ஆகஸ்ட் 18 ஆம் திகதிய 2032/36 ஆம் திகதிய அதிவிசேட வர்த்தமானப் பத்திரிகையில் பிரசுரிக்கப்பட்டதும் 2017.12.06 ஆம் திகதி சமர்ப்பிக்கப்பட்டதுமான ஒழுங்குவிதி அங்கீகரிக்கப்படுமாக.

* 2.

பாராளுமன்றத்தின் திருத்தப்பட்ட வரைவு நிலையியற் கட்டளைகள்,— விவாதம் ஒத்திவைக்கப்பட்ட விடயம் (2018 பெப்ரவரி 19),— “பாராளுமன்றத்தின் திருத்தப்பட்ட வரைவு நிலையியற் கட்டளைகள் தொடர்பாக 2017 நவம்பர் மாதம் 07 ஆம் திகதி செவ்வாய்க்கிழமை சமர்ப்பிக்கப்பட்ட நிலையியற் கட்டளைகள் பற்றிய குழுவின் அறிக்கையினைப் பரிசீலித்தல்.” எனப் பிரேரணை கொண்டுவரப்பட்டு எடுத்தியம்பப்பெற்றது.

* 3.

பாராளுமன்ற உறுப்பினர்களுக்கான நடத்தைக் கோவை,— விவாதம் ஒத்திவைக்கப்பட்ட விடயம் (2018 பெப்ரவரி 19),— “பாராளுமன்ற உறுப்பினர்களின் நடத்தை தொடர்பில், 2017 நவம்பர் மாதம் 07 ஆம் திகதி, செவ்வாய்க்கிழமை சமர்ப்பிக்கப்பட்ட பாராளுமன்ற உறுப்பினர்களுக்கான நடத்தைக் கோவையின் இறுதி வரைவு அங்கீகரிக்கப்படுமாக.” எனப் பிரேரணை கொண்டுவரப்பட்டு எடுத்தியம்பப்பெற்றது.

* 4.

மதுவரி (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 5.

நிதி மற்றும் வெகுசன ஊடக அமைச்சர்,— நிதிச் சட்டத்தின் கீழ் ஒழுங்குவிதிகள்,— 2006 ஆம் ஆண்டின் 11 ஆம் இலக்க நிதிச் சட்டத்தின் 8 ஆம் பிரிவுடன் சேர்த்து வாசிக்கப்படும் அச்சட்டத்தின் 6 (2) ஆம் பிரிவின் கீழ் தொலைக்காட்சி நாடகம், திரைப்படம் மற்றும் வர்த்தக அறவீடு தொடர்பில் நிதி மற்றும் வெகுசன ஊடக அமைச்சரால் விதிக்கப்பட்டு, 2017 நவம்பர் 07 ஆம் திகதிய 2044/21 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2018.01.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 6.

பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும்,— தேசிய கல்வி ஆணைக்குழுவின் தலைவர் மற்றும் உப தலைவரின் ஊதியங்கள் மற்றும் ஆணைக்குழு அங்கத்தவர்களின் கொடுப்பனவுகளைத் திருத்தியமைத்தல்,— 1991 இன் 19 ஆம் இலக்க தேசிய கல்வி ஆணைக்குழுச் சட்டத்தினால் தாபிக்கப்பட்ட இவ் ஆணைக்குழு அங்கத்தவர்களின் ஊதியங்கள் சட்டத்தின் 4(8) ஆம் பிரிவுக்கு ஏற்ப பாராளுமன்றத்தினால் தீர்மானிக்கப்படல் வேண்டுமென்பதையும்;

அதனால், 2017.11.14 ஆம் திகதிய அமைச்சரவைத் தீர்மானத்தை அடிப்படையாகக் கொண்டு தேசிய கல்வி ஆணைக்குழுவின் தலைவர் மற்றும் உப தலைவரின் ஊதியங்கள் மற்றும் இவ் ஆணைக்குழு அங்கத்தவர்களின் கொடுப்பனவுகளைக் கீழ்வருமாறு திருத்தியமைக்க அங்கீகாரம் வழங்கப்பட்டுள்ளதாதலாலும்;

(9)

- (i) ஆணைக்குழுவின் தலைவர் மற்றும் உப தலைவருக்கு முறையே ரூபா 75,000/- மற்றும் ரூபா 60,000/- மாதாந்த ஊதியங்களை வழங்குவதற்கும்;
- (ii) ஆணைக்குழுவின் அங்கத்தவர்களுக்கு ஒரு கூட்ட அமர்வுக்கு ஒருவருக்கு ரூபா 6,000/- கொடுப்பனவொன்றை வழங்குவதற்கும்;
- (iii) அரசாங்க நிர்வாக சுற்றறிக்கை இலக்கம் 13/2008(iv)இன் ஏற்பாடுகளுக்கு அமைவாக தலைவருக்கு 225 லீற்றர் எரிபொருளின் விலைக்குச் சமனான மாதாந்த எரிபொருள் கொடுப்பனவொன்றையும், உப தலைவருக்கு 170 லீற்றர் எரிபொருளின் விலைக்குச் சமனான மாதாந்த எரிபொருள் கொடுப்பனவொன்றையும் வழங்குவதற்கும்;

அதற்கேற்ப, 1991 இன் 19 ஆம் இலக்க தேசிய கல்வி ஆணைக்குழுச் சட்டத்தின் 4(8) ஆம் பிரிவுக்கு அமைவாக, தேசிய கல்வி ஆணைக்குழுவின் தலைவர், உப தலைவர் மற்றும் ஆணைக்குழு அங்கத்தவர்களுக்கு அரசின் திரட்டு நிதியத்திற்கு செலவாக அமையும் வகையில் ஊதியங்களைச் செலுத்துவதற்கு இப்பாராளுமன்றம் பிரேரணை நிறைவேற்றமாக.

(அமைச்சரவை அங்கீகாரம் பெறப்பட்டுள்ளது.)

* 7.

பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும்,— அரசியலமைப்பின் கீழ் தீர்மானம்,— இலங்கை சனநாயக சோசலிசக் குடியரசின் அரசியலமைப்பின் 153 உறுப்புரையின் பிரகாரம், சனாதிபதி அவர்களால் அரசியலமைப்புச் சபையின் விதப்புரைக்கமைய 2015.11.27 ஆம் திகதியிலிருந்து செயல்வலுப் பெறும் வகையில் திரு. எச்.எம். காமினி விஜேசிங்க அவர்கள் கணக்காய்வாளர் தலைமையதிபதியாக நியமிக்கப்பட்டுள்ளதாலும்;

கணக்காய்வாளர் தலைமையதிபதியின் சம்பளம் இலங்கை சனநாயக சோசலிசக் குடியரசின் அரசியலமைப்பின் 153(2) உறுப்புரையின் பிரகாரம், பாராளுமன்றத்தினால் தீர்மானிக்கப்பட்டு அரசாங்க திரட்டு நிதியத்தில் பொறுப்பிக்கப்பட வேண்டியுள்ளதாலும்;

சனாதிபதியவர்களினால் 2017.11.14 ஆம் திகதி சமர்ப்பிக்கப்பட்ட அமைச்சரவை நிருபத்திற்கான 2017.12.05 ஆம் திகதிய அமைச்சரவைத் தீர்மானத்திற்கமைய கணக்காய்வாளர் தலைமையதிபதி, திரு. எச்.எம். காமினி விஜேசிங்க அவர்களுக்கு பின்வருமாறு சம்பளம் மற்றும் கொடுப்பனவுகளைச் செலுத்துவதற்கு அங்கீகாரம் வழங்கப்பட்டுள்ளதாலும்:—

- (அ) 2015.11.27 ஆம் திகதி முதல் அரசாங்க நிருவாக சுற்றறிக்கை இலக்கம் 6/2006 இற்கமைய SL - 4 சம்பள அளவுத்திட்டத்தின் 08 ஆவது படிநிலையில் இருத்தி சம்பளத்தைச் செலுத்தல் மற்றும் பதவிக்குரித்தான ஏனைய கொடுப்பனவுகளைச் செலுத்துவதற்கும்;
- (ஆ) அரசாங்க நிருவாக சுற்றறிக்கை இலக்கம் 3/2016 இற்கமைய 2016.01.01 ஆம் திகதி முதல் சம்பளத்தை மாற்றியமைக்கும்போது SL - 4 சம்பள அளவுத்திட்டத்தின் கீழ் அச்சுற்றறிக்கை அறிவுறுத்தல்களின் பிரகாரம் சம்பளத்தை மாற்றியமைத்துச் செலுத்துவதற்கும்; மற்றும்
- (இ) அச்சம்பள அளவுத் திட்டத்தில் குறிப்பிடப்பட்டுள்ளதன் பிரகாரம் வருடாந்த சம்பள ஏற்றத்தைச் செலுத்துவதற்கும்.

அதற்கேற்ப, இலங்கை சனநாயக சோசலிசக் குடியரசின் அரசியலமைப்பின் 153(2) உறுப்புரையின் பிரகாரம், கணக்காய்வாளர் தலைமையதிபதி, திரு. எச்.எம். காமினி விஜேசிங்க அவர்களுக்கு அரசாங்கத் திரட்டு நிதியத்தில் பொறுப்பிக்கப்படுமாறு மேலே குறிப்பிடப்பட்ட மாதாந்த சம்பளம் மற்றும் கொடுப்பனவுகள் செலுத்தப்பட வேண்டுமென இப்பாராளுமன்றம் தீர்மானிக்கின்றது.

* 8.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் கட்டளை,— 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின் 14 ஆம் பிரிவின் கீழ் செஸ் வரி தொடர்பில் அபிவிருத்தி உபாய முறைகள் மற்றும் சர்வதேச வர்த்தக அமைச்சரால் ஆக்கப்பட்டு, 2017 நவம்பர் 27 ஆம் திகதி 2047/2 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2018.01.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 9.

மிகைப்பொருள் திணிப்பெதிர்ப்பு மற்றும் எதிரீட்டுத்தீர்வைகள் சட்டமூலம் — விவாதம் ஒத்திவைக்கப்பட்ட விடயம் (2017 திசம்பர் 11) [1].

* 10.

முற்பாதுகாப்பு வழிமுறைகள் சட்டமூலம் — விவாதம் ஒத்திவைக்கப்பட்ட விடயம் (2017 திசம்பர் 11) [1].

* 11.

இலங்கை வர்த்தக மத்தியஸ்த நிலைய (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 12.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 13.

பிணையங்கள் பரிவர்த்தனை சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 14.

புலமைச் சொத்து (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 15.

நம்பிக்கைப் பொறுப்புக்கள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 16.

பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும்,— அரசியலமைப்பின் கீழ் பிரேரணை,— இலங்கை சனநாயக சோசலிசக் குடியரசின் அரசியலமைப்பின் 104ஆ (5) (அ) உறுப்புரையின் பிரகாரம் தேர்தல்கள் ஆணைக்குழுவினால் ஆக்கப்பட்டு 2017 திசம்பர் 04 ஆம் திகதி 2048/1 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2018.01.23 ஆம் திகதி சமர்ப்பிக்கப்பட்டதுமான மக்கள் தீர்ப்பொன்றுக்கான அல்லது தேர்தலொன்றுக்கான காலக்கெடுவின் போது இலத்திரனியல் மற்றும் அச்சு ஊடகங்கள் பின்பற்றியொழுது வேண்டிய ஒழுக்கநெறிகள் அல்லது வழிகாட்டு நெறிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 17.

சுகாதாரம், போசணை மற்றும் சுதேச மருத்துவ அமைச்சர்,— தேசிய மருந்துகள் ஒழுங்குபடுத்தும் அதிகாரசபைச் சட்டத்தின் கீழ் ஒழுங்குவிதிகள்,— 2015 ஆம் ஆண்டின் 5 ஆம் இலக்க, தேசிய மருந்துகள் ஒழுங்குபடுத்தும் அதிகாரசபைச் சட்டத்தின் 118 ஆம் பிரிவுடன் சேர்த்து வாசிக்கப்படும் 142 ஆம் பிரிவின் கீழ் 2016 ஆம் ஆண்டின் 2 ஆம் இலக்க, தேசிய மருந்துகள் ஒழுங்குபடுத்தும் அதிகாரசபை (விலைகளின் மீதான உச்சவரம்பு) ஒழுங்குவிதிகள் தொடர்பில் சுகாதாரம், போசணை மற்றும் சுதேச மருத்துவ அமைச்சரால் ஆக்கப்பட்டு, 2017 திசம்பர் 14 ஆம் திகதிய 2049/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2018.01.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 18.

துறைமுகங்கள் மற்றும் கப்பற்றுறை அலுவல்கள் அமைச்சர்.— வணிகக் கப்பற்றொழில் சட்டத்தின் கீழ் ஒழுங்குவிதிகள்,— 1971 ஆம் ஆண்டின் 52 ஆம் இலக்க, வணிகக் கப்பற்றொழில் சட்டத்தின் 44 ஆம் பிரிவுடன் சேர்த்து வாசிக்கப்படும் அச்சட்டத்தின் 321 ஆம் பிரிவின் கீழ் 2017 ஆம் ஆண்டின் வணிகக் கப்பற்றொழில் (சிறியவர்த்தகக் கலன்கள்) ஒழுங்குவிதிகள் தொடர்பில் துறைமுகங்கள் மற்றும் கப்பற்றுறை அலுவல்கள் அமைச்சரால் ஆக்கப்பட்டு, 2017 மே 04 ஆம் திகதிய 2017/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2018.01.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 19.

வலுக்கட்டாயமாகக் காணாமற்போக்கப்படுதலிலிருந்து எல்லா ஆட்களையும் பாதுகாத்தல் பற்றிய சர்வதேசச் சமவாயச் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 20.

அரசியலமைப்புக்கான இருபதாவது திருத்தச் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 21.

பெளத்த அறநிலையங்கள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 22.

தேரவாத பிக்குமார்கள் கதிகாவத் (பதிவு செய்தல்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 23.

அரசியலமைப்பின் கீழ் பிரேரணை,— விவாதம் ஒத்திவைக்கப்பட்ட விடயம் (2016 யூன் 22),— “இலங்கை சனநாயக சோசலிசக் குடியரசின் அரசியலமைப்பின் 104ஆ (5) (அ) ஆம் உறுப்புரையின் ஏற்பாடுகளின் பிரகாரம், தேர்தல் ஆணைக்குழுவினால் 2016 பெப்புருவரி 25 ஆம் திகதிய 1955/19 ஆம் இலக்க அதிவிசேட வர்த்தமானியில் பிரசுரிக்கப்பட்டதும், 2016.05.06 ஆம் திகதி சமர்ப்பிக்கப்பட்டதுமான, மக்கள் தீர்ப்பொன்றுக்கான அல்லது தேர்தலொன்றுக்கான காலக்கெடுவின் போது இலத்திரனியல் மற்றும் அச்சு ஊடகங்கள் பின்பற்றியொழுக்க வேண்டிய ஒழுக்கநெறிகள் அல்லது வழிகாட்டு நெறிகள் அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

24.

இலங்கை ஆளணி முகாமை நிறுவகம் (திருத்தச்) சட்டமூலம் — இரண்டாம் மதிப்பீடு.

25.

சிறுவர் புனர்வாழ்வு மையம் (கூட்டிணைத்தல்) சட்டமூலம் — இரண்டாம் மதிப்பீடு.

26.

இலங்கை ஐக்கிய கிறிஸ்தவ நட்புரிமை (கூட்டிணைத்தல்) சட்டமூலம் — இரண்டாம் மதிப்பீடு.

27.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — இரண்டாம் மதிப்பீடு.

28.

மொணறாகல மாவட்ட கான்த்தா மஹா சங்கமய (கூட்டிணைத்தல்) சட்டமூலம் — இரண்டாம் மதிப்பீடு.

29.

லசாலியன் சமூக கல்விச் சேவைகள் (கூட்டிணைத்தல்) சட்டமூலம் — இரண்டாம் மதிப்பீடு.

30.

சர்வதேச பெண்கள் மற்றும் பிள்ளைகளின் உரிமைகள் பேரவை (கூட்டிணைத்தல்) சட்டமூலம் — இரண்டாம் மதிப்பீடு.

31.

ஆலோகா சமூக சேவை மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

32.

த இன்ஸ்டிடியூட் ஒவ் சேர்டிபைட் பப்ளிக் அக்கவுண்டன்ஸ் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
